



# TRIBUNAL GĦAL TALBIET ŻĠĦAR

ĠUDIKATUR  
DR. JOSEPH GATT LL.D.

Udjenza ta' nhar l-Erbgħa, 13 ta' Lulju 2022

**Talba Nru: 216/2020 JG**  
**Numru fuq il-lista: 8**

**James Brincat (K.I. 302570(M)) bhala operatur ta' JMS Solutions**

**Vs**

**Alex Falzon (K.I. 737255(M))**

It-Tribunal;

Ra l-Avviż tat-Talba ipprezentat fil-15 ta' Settembru 2020, permezz ta' liema, l-attur talab li dan it-Tribunal jikkundanna lill-konvenut iħallsu l-ammont ta' elfejn, mija u sbatax il-Ewro u erbghin ċenteżmu (€2,117.40) rappreżentanti xogħol imwettaq mill-attur u mhux imħallas kif aħjar deskritt fl-istess Avviż<sup>1</sup>. Intalbu wkoll l-ispejjeż tal-proċeduri, u l-imgħax.

---

<sup>1</sup> A fol 1 *et seq.*

Ra d-dokument anness mal-istess Avviż<sup>2</sup>;

Ra r-risposta tal-konvenut, kontenenti kontro-talba<sup>3</sup>; Fir-risposta huwa jilqa' għat-Talba prinċipali b' eċċezzjoni ġenerali, li l-ammont mhux dovut, u lix-xogħol ma sarx mill-attur. Fil-kontro-talba imbgħad, il-konvenut (issa rikonvenzjonanti) jitlob li dan it-Tribunal jikkundanna l-attur (issa rikonvenzjonat) iħallas l-ammont ta' tlett mija, erbgha u ħamsin Ewro (€354) rappreżentanti danni kkagunati.

Ra r-risposta tal-attur għal-kontro-talba<sup>4</sup>;

Sema' x-xhieda ta' James Brincat<sup>5</sup>;

Ra n-nota tal-attur u d-dokumenti hemm eżebiti<sup>6</sup>;

Sema' x-xhieda ta' Causin Italo<sup>7</sup>;

Sema' x-xhieda ta' Noel Vassallo<sup>8</sup>;

Ra l-affidavit tal-konvenut<sup>9</sup>;

Sema l-kontro-eżami tal-konvenut<sup>10</sup>;

---

<sup>2</sup> Immarkat bħala Dok JMS1 a fol 2 tal-proċess.

<sup>3</sup> Ippreżentata fis-17 ta' Novembru 2020, a fol 9 tal-proċess.

<sup>4</sup> Ippreżentata fit-23 ta' Novembru 2020 a fol 14 tal-proċess.

<sup>5</sup> Magħmula fis-seduta tal-15 ta' Frar 2021 u tibda a fol 20 tal-proċess/

<sup>6</sup> Nota relattiva tinsab a fol 31.

<sup>7</sup> Magħmula fis-seduta tal-24 ta' Mejju 2021 u tibda a fol a 43 tal-proċess.

<sup>8</sup> Magħmula fis-seduta tal-5 ta' Ottubru 2021 u tibda a fol 48 tal-proċess.

<sup>9</sup> Ippreżentat permezz ta' nota appożita li tinsab a fol 53 tal-proċess.

<sup>10</sup> Magħmula waqt is-seduta tal-21 ta' Jannar 2022.

Ra n-nota ta' sottomissjonijiet tal-attur<sup>11</sup>;

Ra n-nota ta' sottomissjonijiet responsiva tal-konvenut<sup>12</sup>;

Ra l-atti proċesswali kollha;

### **Ikkunsidra;**

Illi qabel mat-Tribunal iqis l-aspetti legali ta' din il-kwistjoni, tinhass il-htieġa li l-istess Tribunal jirrakkolji u jispjega, anke jekk brevement, ix-xhieda migbura f'dawn il-proċeduri.

Illi in suċċint, ix-xhieda kienet din li ssewgi.

Illi sa fejn l-attur jitqies bħala attur rikonvenzjonat u l-konvenut jitqies bħala konvenut rikonvenzjonanti, it-termini li sejrjn jintużaw f'din id-deċiżjoni sejrjn ikunu biss attur u konvenut.

Illi f'dawn il-proċeduri xehed l-attur. In eżami<sup>13</sup> jispjega li huwa jaħdem bħala *turnkey contractor* u jimpjega żewġ min-nies. JMS Solutions m'hijiex kumpannija iżda hija sempliċiment *tradename*. Jispjega li l-kuntatt mal-konvenut kien seħħ wara li l-attur kien għamel xi xogħol lill-familjari tal-konvenut. Saret laqgħa fejn ġie spjegat in-natura ta' xogħol u l-konvenut ngħata kwotazzjoni, bil-materjal inkluż<sup>14</sup>. Fi Frar jew Marzu tas-sena 2018 beda x-xogħol u kollox kien miexi sew. Meta waslu għall-ewwel sular, il-bennej ċempillu u qallu sabiex jgħaddi *l-piping*. Hekk sar. Dak il-post ġie imsaqqaf (mill-bennej) u beda x-

---

<sup>11</sup> Ippreżentata fit-8 ta' Marzu 2022 u tinsab a fol 66 tal-proċess.

<sup>12</sup> Ippreżentata fit-12 ta' April 2022 u tinsab a fol 71 tal-proċess.

<sup>13</sup> Dan jibda a fol 20 tal-proċess.

<sup>14</sup> Dok JMS 2 a fol 26 tal-proċess.

xogħol mill-attur fuq l-appartament ta' fuq. Ġara li kien hemm ilment mas-sid tal-post u beda jkun hemm xi dewmien (minn naħa ta' terzi). Ix-xogħol fuq l-appartament t'isfel waqaf u tlesta x-xogħol fl-appartament ta' fuq. Meta staqsa lill-konvenut x'ha jagħmel fuq l-appartament l-ieħor qallu sabiex għalissa jieqaf għax ma felax aktar finanzjarjament. Ġara li biss ftit wara, il-konvenut ippretenda li x-xogħol fl-appartament mhux komplut jerga' jibda mill-ewwel. L-attur, issa ma setax u kien sejjer jibda xogħol fuq il-kamra tal-banju, iżda peress li l-għamara ma kinitx hemm talab li jingħadda almenu sett ta' ritratti biex jara kif kellu jsir ix-xogħol tal-plumbing. Ma jhobxx jaħdem fl-agħma. Baqa jistenna sakemm itih l-inkarigu l-konvenut. Sa issa qatt ma kien hemm disgwid fuq il-kwalità tax-xogħol. Dwar il-kontro-talba jgħid li dak kien xogħol li ried il-konvenut stess għaliex ried jiffranka l-flus. Il-konvenut ried li tittaqqab kantuniera, u l-attur avzax li dan sejjer isir bil-jigger, u mbgħad il-konvenut jgħatti t-toqba b'xi gypsum habba l-flus. Dan ix-xogħol, li sar fil-komun dam xi erba t'ijiem u l-konvenut qatt ma waqqfu. Wara dan, u lura għax-xogħol tal-kamra tal-banju, jgħid li għalkemm prova jagħmel kuntatt diversi drabi mal-konvenut, dan ma rrispondihx. Fl-aħħar qallu sabiex ma jergax imur aktar lejn il-propjetá għax inkella kien sejjer jagħmlillu rapport mal-Pulizija. Il-konvenut talbu l-kont. Jgħid li l-ammont tal-appalt kien ha jkun hafna aktar għoli u li dak il-kont jinkludi biss ix-xogħol li sar. Ma dak mitlub m'hemmx ukoll talba għal danni talli twaqqaf qabel. Mistqosi mit-Tribunal jekk huwa qatt rax id-dokument utilizzat mill-konvenut għall-kontro-talba, jirrispondi fin-negattiv.

Ma sar l-ebda kontro-eżami lill-attur.

Illi f'dawn il-proċeduri xehed ukoll Causin Italo. In eżami<sup>15</sup> jispjega li huwa kien għamel ix-xogħolijiet mertu ta' dawn il-proċeduri. L-ewwel beda x-xogħol fuq l-

---

<sup>15</sup> Xhieda relattiva tibda a fol 43 tal-proċess.

elettriku u kollox kien sejjer sew. Dwar il-komun jgħid li huma rrifjutaw li jagħmluh, iżda mbgħad aċċettaw għaliex il-konvenut qalilhom li kien sejjer jgħatti t-toqob hu stess. Jgħid li fil-komun ma nkiser xejn, iżda huma qatgħu dak li kellhom jaqtgħu.

Illi in kontro-eżami magħmul fl-istess seduta, is-Sur Italo ikkonferma li jiftakar fejn kien il-post. Jikkonferma li sar hafna xogħol preparatorju. Jaf li kellu jsir xi xogħol ieoħr iżda l-attur qatt ma qallu biex imur. Sa fejn jaf hu kien hemm xi disgwid. Hu m'għamilx kuntratti iżda huwa l-haddiem.

Illi f'dawn il-proċeduri xehed ukoll Noel Vassallo. In eżami<sup>16</sup> spjega li huwa mar wara x-xogħol magħmul mill-atturi u sab kaxxi ġol-ħajt bil-wires. Huwa jagħmel xogħol ta' electrician. Għamel xi xogħol ukoll fil-komun. Il-wiring tal-komun ma kienx lest u għamlu hu. Semma x-xogħolijiet ukoll li għamel fl-appartamenti. L-istima, mehmuża mal-kontro-talba kienet stima maħruġa minn huħ li jifhem fl-irħam. Jgħid li din żgur għoliet illum.

Illi inizjalment il-konvenut xehed permezz t'affidavit<sup>17</sup>. Jgħid li huwa kien avvicina lill-attur sabiex jagħmel x-xogħolijiet ta' dawl u ilma neċessarji f'dan l-iżvillup. Il-ħsieb inizjali kien li tinbena l-arja u mbagħad wara jsir xi xogħol fl-appartament t'isfel. L-attur beda ġimghatejn tard. Kien hemm diversi ġranet fejn ma sar xejn. Kien hu li mmarka fejn għandu jsir ix-xogħol. Kien hemm disgwid fuq fejn kellhom isiru l-plakkek. Jgħid li huwa ġera wara l-attur iżda dan ma kienx jirrispondi. Wara l-Milied tas-sena 2018 huwa qallu sabiex ikompli u li dan abbanduna l-post. Huwa sab li xi ħadd ieħor u tlesta kollox. Dwar il-kontro-talba rigwardanti l-komun jgħid li dan ix-xogħol ma kellux isir hekk.

---

<sup>16</sup> Xhieda relattiva tibda a fol 48 tal-proċess.

<sup>17</sup> Dan jibda a fol 54 tal-proċess.

Illi in kontro-eżami<sup>18</sup>, il-konvenut jispjega li fi Frar 2018 l-attur kien għadda t-trinek u għamel il-pajpijiet. Jgħid li meta spicċat il-kostruzzjoni l-attur kien diġa waqaf mix-xogħol. Jgħid li huwa minnu li kellu l-ewwel isir l-kontro-bejt u dan sar f'Ottubru 2018. Jikkonferma li l-attur għamel xi xogħol. L-attur kellu jkompli wara li jsir il-madum. Skond hu l-madum fil-kamra tal-banju kien lest u seta jaħdem. Jikkonferma li fil-kont ma hemm xejn dwar din il-kamra għax ma sarx xogħol. Jikkonferma li kien hemm xi messagġi fi Frar 2019 fejn qallu biex ma jigix aktar. Mistoqsi mit-Tribunal għala bghat messagġi fi Frar 2019 jekk fil-Milied tas-sena 2018 kien skond hu qallu biex ma jigix aktar, ma kienx kapaċi jwieġeb u qal biss li ma jiftakarx. Jgħid li parti mill-kont thallas, id-depożitu thallas. Dwar il-komun jgħid li l-madum kien diġa f'postu u kien l-attur li kissru. It-trinek kellhom jgħaddu bilfors minn ġewwa. Ma jiftakarx li l-attur qallu li x-xogħol imissu jsir bil-corer. Kien qallu biex igib nies oħra iżda l-konvenut kien mgħaġġel biex jitlesta x-xogħol. Jikkonferma li huwa (l-konvenut) kien sejjer jgħatti dan ix-xogħol bil-gypsum. Ma kienx hemm dakinhar li saru t-toqob.

### **Mertu – Talba Principali.**

Illi magħmul dan ir-riassunt, it-Tribunal iqis li r-relazzjoni bejn il-partijiet hija dik emergenti mill-Artikoli 1633 sa 1643 tal-Kapitolu 16 tal-Liġijiet ta' Malta u allura t-Tribunal qiegħed jikkunsidra l-kuntratt ta' bejn il-kontendenti bħala wieħed t'appalt<sup>19</sup>.

---

<sup>18</sup> Magħmul fis-seduta tal-21 ta' Jannar 2022 u li jibda a fol 59 tal-proċess.

<sup>19</sup> F'dan is-sens issir referenza għal dak li ntqal u ġie deċiż fis-sentenza fl-ismijiet **Ellul Classic Design Woodworks Limited (C64804) vs. Roni Demanuele**, (App Ċiv Nru: 310/2019) mogħtija mill-Qorti tal-Appell (Sede Inferjuri) nhar it-18 ta' Mejju 2022.

Illi b'mod ġenerali<sup>20</sup> jingħad li min jikkuntratta sabiex jagħti bħala oġġett prestazzjoni *da fare*, jitqies li qiegħed jobbliga ruħu li jagħmel dan b'diligenza ta' *bonus paterfamilias*<sup>21</sup>. B'mod aktar speċifiku mbgħad, għal dak li jikkonċerna vizzji fix-xogħol magħmul, appaltatur huwa hekk prezunt li jkun ħati f'każ li xi vizzju jew difetti jimmanifestaw ruħhom<sup>22</sup>. Issa huwa hekk ġustament mgħallem li appaltatur m'għandux jissokta li jespleta l-inkarigu mogħti lilu jekk iqis li l-istruzzjonijiet sejrini jirriżultaw f'xogħol ħażin<sup>23</sup>. Huwa obbligu prinċipali tal-

---

<sup>20</sup> Hawnhekk, it-Tribunal ikun qiegħed jonqos jekk ma jagħmilx referenza għas-sentenza fl-ismijiet **Pierre Darmanin vs Moira Agius et**, (App Ċiv Nru: 323/2002/1) L-enunċjazzjoni elaborata dwar il-prinċipji ġuridiċi rigwardanti l-istitut t'appalt, magħmula f'dik is-sentenza, hija ta' spiss segwita u mhaddna mill-Qrati tagħna. Dan it-Tribunal ukoll jieħu okkażżjoni jagħmel tiegħu t-għalim hemm imfisser.

<sup>21</sup> F'dan is-sens, issir referenza għas-sentenza fl-ismijiet **Alfred Spiteri et vs Silvio Busuttil**, (App Ċiv 1408/1996/1) mogħtija mill-Qorti tal-Appell (Sede Inferjuri) nhar is-7 ta' Mejju 2010, fejn intqal hekk: "*Fost l-obbligazzjonijiet li għandhom b'oggett prestazzjoni "di fare", bhal ma hekk hu l-kuntratt ta' appalt, hu mistenni li dik l-obbligazzjoni tiegħu tagħti riżultat finali u tajjeb f'kull rispett, biex jista' jingħad li l-appaltatur ikkonforma ruħu mal-mudell tad-diligenza tal-bonus paterfamilias skond l-Artikolu 1132 Kodici Civili. Il-kuncett ta' din id-diligenza jimplika li hu jadopera l-kawteli indispensabbli għall-adempiment tal-prestazzjonijiet tiegħu skond ir-regoli ta' larti u tat-teknika tajba. Dan, difatti, huwa kriterju għal liema spiss drabi jagħmlu riferiment il-Qrati tagħna. Hekk ingħad illi l-obbligu tad-diligenza jikkompreni li l-appaltatur jippresta kapacita ordinarja u wkoll "quella diligenza e quella perizia ordinaria che gli e' imposto dalla natura del contratto". Ara "Carmelo Scicluna -vs Giuseppe Mallia et", Appell Civili, 31 ta' Mejju, 1929;"*

<sup>22</sup> Dwar dan, issir referenza għas-sentenza fl-ismijiet **Raphael Micallef vs Anthony Agius**, (Ċit Nru: 1003/1989/2), mogħtija mill-Prim Awla tal-Qorti Ċivili nhar id-9 ta' Ġunju 2004 (mhux appellata) fejn, wara li saret referenza estensiva għa-ġurisprudenza in materja, ġie enunċjat, b'awtorità, is-segwenti: "*Fid-dawl ta' din il-ġurisprudenza prevalenti l-appaltatur huwa meqjus fi htija għax-xogħlijiet eżegwiti mhux skond l-arti u s-sengħa, jekk jinstabu vizzji u difetti f'dawn l-istess xogħlijiet. Vizzji li hu seta' nduna bihom jew kellu, dejjem in bazi għar-regoli ta' l-arti, jintebah bihom"*.

<sup>23</sup> Issir referenza, fost diversi, għas-sentenza fl-ismijiet **Francis Stivala noe vs Hector Borg pro et noe**, (Ċit Nru: 446/1994/2) mogħtija mill-Prim Awla tal-Qorti Ċivili nhar it-28 ta' Frar 2003 (mhux appellata) fejn reġa ġie kkonfermat hekk: "*Jinsab ritenut ukoll illi "l-appaltatur ma hux meħlus mir-responsabilita` avvolja jkun hemm l-approvazzjoni tax-xogħol" ("Nobbli Gioacchino Attard Montalto -vs Emanuele Schembri et", Appell Kummerċjali, 28 ta' Gunju 1957). Anzi jingħad ukoll illi "e` dovere dell' appaltatore di resistere ad ordini che egli vedesse pregiudizievoli alla solidita` e contrari alle buone regole della arte" ("Nicola Vella -vs- Luigi Agius", Appell, Sede Inferjuri, 7 ta' April 1923); Huwa għandu jeżegwixxi x-xogħol lilu kommess fis-sens li "għandu l-obbligu wkoll li jara li dan ix-xogħol ikun sejjer isir utilment u mhux b'mod li l-quddiem juri difetti. F'każ bhal dan hu għandu mill-ewwel ma jagħmilx ix-xogħol jew ikollu jirrispondi għad-difetti li jigru 'il quddiem." ("Mario Blackman -vs- Carmelo Farrugia et noe", Appell Kummerċjali, 27 ta' Marzu 1972);"*

appaltatur li jara li x-xogħol li sejjer iwettaq ikun qiegħed isir utilment għall-kommittent li jkun inkarigah<sup>24</sup>.

Illi applikati l-fatti għal dawn il-principji, dan it-Tribunal jgħid mingħajr mezz termini li l-attur għandu raġun fit-talba principali tiegħu. Huwa ċar li kien il-konvenut li waqqaf lill-attur u li l-attur għandu kull dritt jirreklama x-xogħolijiet magħmula minnu<sup>25</sup>. Anzi, l-attur seta anke f'dan il-każ jitlob li jigi likwidat ukoll ammont ulterjuri minn dan it-Tribunal għaliex għal dan it-Tribunal huwa ċar ukoll li ma kien hemm l-ebda raġuni valida sabiex l-attur twaqqaf minn xogħolu. Madanakollu, dan it-Tribunal huwa marbut ma dak li gie mitlub u ma jistax jgħatti rimedji ulterjuri. Jirriżulta li l-problemi insorgew minn naħa tal-konvenut biss u għalhekk għandu jhallas l-ispejjeż relattivi.

Illi ta' min wieħed isemmi wkoll li ma sar l-ebda kontro-eżami lill-attur. It-Tribunal ftit jista' jifhem x'seta kien il-gwaddan tal-konvenut b'din l-ommissjoni. Huwa principju stabbilit fis-sistema ġuridika nostrana li għal dak li jikkoncerna n-nuqqas ta' utilizzar tal-kontro eżami, xhieda mogħtija in eżami li ma tiġix sottoposta għal xi forma ta' skrutinju tiġi qisha giet aċċettata bħala veritiera<sup>26</sup>. Dan it-tagħlim jinsab rifless ukoll f'diversi sentenzi tal-Qrati u tribunali

---

<sup>24</sup> F'dan is-sens ukoll, issir referenza, kemm għal dak deċiż u kemm għar-rakkolta ġurisprudenzjali in materia, għas-sentenza fl-ismijiet **C & F Building Contractors Ltd vs Tal-Grazzja Autocare Co. Ltd**, (Ċit Nru: 975/2000/1) mogħtija mill-Prim Awla tal-Qorti Ċivili nhar it-12 ta' April 2012 (mhux appellata)

<sup>25</sup> Dwar dan jitekellmu ċar l-artikoli 1640(2) u 1640(3) tal-Kapitolu 16 tal-Liġijiet ta' Malta. Wieħed huwa wkoll mistieden jara dak li għalmet il-Qorti tal-Appell (Sede Superjuri) fis-sentenza tagħha fl-ismijiet **Cutaja Constuction Limited vs Pierre P. Gregoire**, (Ċit Nru: 2840/96) mogħtija nhar id-29 ta' Marzu 2019.

<sup>26</sup> L-Awturi Richard Glover u Peter Murphy, fl-opra tagħhom **Murphy on Evidence** jgħidu hekk: *Failure to Cross-examine a witness who has given relevant evidence for the other side is held technically to amount to an acceptance of the witness's evidence in chief. It is, therefore, not open to a party to impugn in a closing speech, or otherwise, the unchallenged evidence of a witness called by his opponenet, or even to seek to explain to the tribunal of fact the reason for the failure to cross-examine*" –XIII edizzjoni, a fol 632.



nostrana<sup>27</sup>. Naturalment però dan qieghed jinghad fid-dawl tal-proceduri sħah<sup>28</sup>, fejn kif diġa' gie raportat hawn fuq, apparti dikjarazzjoni soġġettiva tiegħu, l-konvenut kien passiv<sup>29</sup>.

Illi huwa minnu li l-konvenut għażel li jtella' lill Noel Vassallo sabiex jipprova jispjega x-xogħol li huwa għamel. Madanakollu, dan ix-xhud ma kienx utli sabiex jgħin għar-riżoluzzjoni ta' din il-vertenza.

Illi l-konvenut għażel li jittanta diversi difiżi kontra dak mitlub mill-attur. Hekk per eżempju formalment jgħid li x-xogħol magħmul sar ħażin u mbaġhad waqt il-proceduri jbidel id-diskors u jattribbwixxi dewmien għall-fatt li ma jridx iħallas<sup>30</sup>.

---

<sup>27</sup> *Vide inter alia*, is-sentenza fl-ismijiet **Michael Mangion et vs Il-Kontrollur tad-Dwana**, (Rik Nru: 1338/10 MCH), deċiża mill-Qorti tal-Appell (Sede Superjuri) fit-18 ta' Lulju 2017. Wieħed huwa wkoll mistieden jara s-sentenza ta' dan it-Tribunal, diversament presedut, fl-ismijiet **Emanuel Esposito vs Carmelo Mugliett**, (Talba Nru: 208/2017 KCX) deċiża fid-9 ta' Jannar 2019 (mhux appellata).

<sup>28</sup> Fis-sentenza fl-ismijiet **Knightsbridge Developments Limited (C-41829) vs Citadel Insurance plc**, (Rik Nru: 978/08 TA), deċiża fis-7 ta' Lulju 2017 (pendenti appel) giet ritenut hekk: *"Is-Socjeta` attrici tkompli targumenta fin-nota ta' osservazzjonijiet tagħha, li l-fatt wahdu li ma gewx kontro ezaminati x-xhieda tagħha, li dak li qalu dawn ix-xhieda għandu jittiehed bhala vangelu. Din il-Qorti ma taqbel xejn ma din il-posizzjoni. Li kieku s-Socjeta` konvenuta baqghet inattiva għal kollox waqt il-kawza, kienet tkun storja ohra mil-lat ta' evalwazzjoni probatorja. Izda xhud mhux kontro-ezaminat, ix-xhieda tiegħu xorta tista' tigi kkonfutata bi provi oħrajn li jitressqu waqt il-kawza. Il-provi li għandhom iwasslu lill-Qorti biex tilhaq dak il-konvinciment necessarju fuq bilanc ta' probabbilitajiet huma varji. Xhieda mhux kontestata għax ma sarx kontra ezami tax-xhud, ma jfissirx li din tibqa' wieqfa fuq saqajha, jekk jigu prodotti provi oħrajn li jinnewtralizzaw l-effikaccja tagħha, għas-semplici raguni li ma jkunx sar il-kontro ezami tax-xhieda jew xhud."*

<sup>29</sup> Kien hemm aċċenn għal dan il-punt mid-difensur tas-soċjetá attrici fit-trattazzjoni tal-għeluq.

<sup>30</sup> Sa fejn l-konvenut jidher li qieghed jargumenta l-intempestivita tal-azzjoni, tajjeb li ssir referenza għas-sentenza fl-ismijiet **Anthony Sciberras et vs Anthony Montebello pro et noe**, (Cit Nru: 744/1989/1) mogħtija mill-Prim Awla tal-Qorti Ċivili nhar it-28 ta' Frar 2003 fejn intqal hekk: *"Jigi notat illi l-konvenut proprio et nomine eccepikka intempestivita` ta' l-azzjoni. Konsiderata izolatament minn provi ohra din l-eccezzjoni għandha favur tagħha lawtorita` tal-gurisprudenza li fuq is-suggett ex abundantia irriteriet illi "hija ntempestiva l-azzjoni għall-hlas ta' appalt meta x-xogħol fuq dak l-appalt ma jkunx gie eżegwit sewwa" (Vol. XLVII P I p 650) jew "ix-xogħol ma jkunx tlesta kollu" (Vol. XLIV P II p 574; "Salvu Gullaimier et noe - vs- A. Borg Cardona", Appell Kummercjali, 1 ta' Marzu 1988); Fil-kaz de quo din l-eccezzjoni pero` ma tistax tigi sostenuta u l-konvenut għalhekk ma jistax jircievi l-ebda beneficċju minnha.*

Illi tajjeb li jiġi mfakkar li eċċezzjoni, bħal talba, tibqa biss mera allegazzjoni mingħajr is-sostenn tal-prova konvinċenti.<sup>31</sup> Ċertament illi ma għandux ikun it-Tribunal illi jagħmel dak li parti għandha tagħmel f'kawża.<sup>32</sup> Kien jinkombi fuqu li jipprova dan id-dannu<sup>33</sup>. B'hekk jiġi li l-konvenut naqas milli jsewgi l-massima

---

*Dan ghaliex sua sponte elegga li jagħmel ix-xogħol rettifikatorju u ta' tkompli permezz ta' terzi. Gjaladarba opta għal din it-triq ma jistax imbghad jippretendi li jkompli jsostni l-eċċezzjoni tiegħu ta' lintempestività. Dan in kwantu t-triq l-ohra magħzula minnu estingwiet l-istess eċċezzjoni. Isib għalhekk applikabilità l-principju tad-dritt Ruman "electa una via non datur recursus ad alteram";*

<sup>31</sup> Kif tajjeb jgħid il-ġurista Francesco Ricci fl-opra tiegħu **Commento al Codice di Procedura Civile Italiano** "Il convenuto può difendersi in doppio modo; respingendo cioè semplicemente le contrarie pretese, ovvero elevando altre pretese che elidano quelle dell'attore. Nella prima ipotesi, nulla afferma, ma nega quanto ha aserito l'attore; quindi a lui non può farsi carico di prova alcuna. Nella seconda invece, il convenuto non solo nega, ma afferma a sua volta; ed è giusto che tale affermazione, in omaggio al principio d'eguaglianza, non proca effetto se non sia provata" – Vol II, Delle Prove, Delle Sentenze e Dei Mezzi Per Impugnarle, Eugenio e Filippo Cammelli, 1886, a fol 9.

<sup>32</sup> Fis-sentenza fl-ismijiet **F. Advertising Limited vs Simon Attard et** (Appell Ċivili Nru: 866/2007/1), mogħtija mill-Qorti tal-Appell (Sede Inferjuri) nhar il-21 ta' Mejju 2010, intqal hekk: "Kif imtenni bosta drabi minn din il-Qorti, id-disponibilità tal-provi hi dejjem mhollija fl-inizzjattiva tal-parti. Dan, multo magis, imbghad in vista tal-principju generali li l-oneru tal-prova jaggrava dejjem fuq il-parti li tallega l-fatti migjuba biex issostni d-domanda. Jekk dan ma jsirx, u fid-djalettika processwali l-parti tonqos li ggib il-prova okkorrenti, dik l-istess parti ma tistax tllum lit-Tribunal milli jiddeciedi iuxta alligata et probata ghax dan hu wkoll principju konsagrat fid-duttrina procedurali u, in kwantu tali, jintitola lill-gudikant li jestrax d-decizjoni tiegħu unikament mill-allegazzjonijiet provati, u mhux ukoll minn dak li messu ngieb għab-bazi tad-domanda u baqa' ma giex offert bi prova konvinċenti".

F'dan is-sens, b'mod speċjali għal dak li jikkonċerna dan it-Tribunal, issir referenza għas-sentenza fl-ismijiet **Fallon Grech Blackman vs Lara Filletti**, (App Ċiv Nru: 474/2002/1) mogħtija mill-Qorti tal-Appell (Sede Inferjuri) nhar it-23 ta' Ġunju 2004 fejn dwar dan intqal hekk: "B'danakollu dan ma jfisserx, ukoll, illi kien hemm xi obbligu fuq it-Tribunal f'dan il-kaz li jikkonduci hu l-provi tal-partijiet."

<sup>33</sup> Fis-sentenza fl-ismijiet **Emanuel Ellul et v. Anthony Busuttil**, Qorti tal-Appell (Sede Inferjuri), (App Nru: 7/2010) mogħtija nhar is-7 ta' Mejju 2010, intqal hekk: "huwa valevoli bosta li jiġi sottolineat illi l-piz probatorju tal-konvenut in sostenn ta' l-eċċezzjoni tiegħu tinsorgi fih meta l-attur minn naha tiegħu jkun gab prova tal-fatti li jsostnu l-bazi tat-talba tiegħu. Dan huwa hekk ghaliex l-insufficjenza jew in-nuqqas tal-provi tac-cirkostanzi dedotti mill-konvenut biex jikkumbatti l-pretensjoni ta' l-attur ma tiddispensax lil dan ta' l-ahhar mill-piz li adegwatament juri u jipprova l-legittimità u l-fondatezza tal-pretensjoni tiegħu."

*reus in excipiendo fit actor*<sup>34</sup>. Dan it-Tribunal gie offrut biss verżjoni unika tal-konvenut u xejn aktar<sup>35</sup>.

Illi anke l-ammont mitlub ma jirriżultax li huwa wieħed eżagerat u gie kkonfermat li huwa l-ammont ta' xogħol li twettaq mill-attur. Ta dan għandu jithallas.

Illi b'hekk it-Talba principali sejra tintlaqá.

## **Il-Kontro-Talba.**

Illi sa fejn huwa applikabbli dak li ntqal hawn fuq, dak ir-raġunament jgħodd ukoll ai fini tal-kontro-talba. Il-konvenut hawn jirreklama dannu kkaġunat mill-attur waqt ix-xogħol magħmul fil-komun. Bid-dovut rispettt, għajr għal din il-verżjoni soġġettiva tiegħu<sup>36</sup>, hemm karenza totali ta' provi. Lanqas biss almenu inġhata lil dan it-Tribunal ritratt uniku, li allura seta jkun t'għajjnuna bħala prova

---

<sup>34</sup> Fis-sentenza fl-ismijiet **Joseph Tonna vs Philip Azzopardi** (Appell Ċivili Nru: 503/2002/1) mogħtija mill-Qorti tal-Appell (Sede Inferjuri) nhar it-12 ta' April, 2007 gie ritenut hekk: “*ir-regola tradizzjonali tal-piz tal-provi timponi a kariku tal-parti li tallega fatt l-oneru li ggib il-prova ta' l-eżistenza tiegħu. Tali oneru hu ugwalment spartit bejn il-kontendenti, sija fuq l-attur li jsostni l-fatti favorevoli li jikkostitwixxu l-bazi tad-dritt azzjonat minnu ('actori incumbit probatio'), sija fuq il-konvenut għas-sostenn tal-fatt migjub minnu biex jikkontrasta l-pretiza tal-attur ('reus in excipiendo fit actor').*”

<sup>35</sup> F'dan is-sens utli l-kliem li jgħid l-awtur **Giorgio Bianchi** fejn ġustament jispjega li “*Le dichiarazioni pro sé hanno, per evidenti ragioni, efficacia probatoria minima, in considerazione della scarsa affidibilità della affermazione di fatti a sé favorevoli e sfavorevoli alla controparte.*” – CEDAM, 2009, a fol 172.

<sup>36</sup> Tinħass il-ħtieġa li ssir referenza għas-sentenza fl-ismijiet **Audrey Murphy ġja Audrey Delia Murphy vs Mark Anthony Delia**, (Ċit Nru: 665/2006), mogħtija mill-Prim Awla tal-Qorti Ċivili nhar il-11 ta' Ġunju 2015 (mhux appellata) fejn b'awtoritá, ntqal hekk: “*Illi l-Qorti tqis li, iżda, bħalma jgħri f'każijiet bħal dawn, il-verżjonijiet tal-partijiet u ta' dawk li setgħu nvoluti magħhom ikunu ta bilfors miżgħuda b'doża qawwija ta' apprezzament sugġettiv ta' dak li jkun ġara. Il-Qorti tifhem li kull parti jkollha t-tendenza li tpingi lilha nnifisha bħala l-vittma u l-parti l-oħra bħala l-ħatja, u dan jgħodd ukoll għall-verżjonijiet li jagħtu dawk il-persuni l-oħrajn li jkunu b'xi mod involuti fl-episodju. Huwa ddmir tal-Qorti li tgharbel minn fost dawn il-verżjonijiet kollha u minn provi indipendenti li jistgħu jirriżultaw il-fatti essenzjali li jistgħu jgħinuha tasal biex issib x'kien li tassew ġara u kif imxew l-affarijiet.*”

oġġettiva<sup>37</sup>, sabiex jagħti stampa ta' dak li qiegħed jgħid il-konvenut ta' dak li l-konvenut jiddekrivi bħala stat dižastruż.

Illi għal dan it-Tribunal huwa ċar li l-kontro-talba saret biss b'ritaljazzjoni għat-Talba prinċipali magħmula lil mill-attur. Apparti l-fatt li dan it-Tribunal m'għandu l-ebda forma ta' hjiel dwar id-dannu magħmula, huwa ċert sal-grad rikjest li dak ix-xogħol twettaq fuq struzzjonijiet tal-konvenut, b'dik il-modalità aċċettata u mixtieqa u xejn aktar. Dan qiegħed jingħad apparti l-fatt li hemm dubji serji dwar il-valur ta' dannu, għaliex l-istima prodotta minn Noel Vassallo ma tantx kienet t'għajnuna fid-dawl tax-xhieda tiegħu. Dak li jrid l-artikolu 1038 tal-Kapitolu 16 tal-Liġijiet ta' Malta ma ġiex pruvat f'dan il-każ<sup>38</sup>.

Illi għal dawn ir-ragunijiet, il-kontro-talba qiegħda tiġi miċhuda.

Għaldaqstant it-Tribunal qiegħed jiddeċiedi din it-Talba bili filwaqt li jiċċad l-eċċezzjonijiet tal-konvenut rikonvenzjonanti u jilqá t-talba prinċipali tal-attur rikonvenzjonat, jilqá l-eċċezzjonijiet tal-attur rikonvenzjonat għal-kontro-talba tal-konvenut rikonvenzjonanti liema talba rikonvenzjonali qiegħda tiġi miċhuda u għalhekk jikkundanna lill-konvenut rikonvenzjonanti jhallas lill-attur rikonvenzjonat is-somma ta' elfejn, mija u sbatax il-Ewro u erbghin ċenteżmu (€2,117.40) bl-imgħax legali mill-15 ta' Settembru 2020<sup>39</sup> sad-data tal-pagament effettiv.

---

<sup>37</sup> F'dan is-sens issir referenza għas-sentenza fl-ismijiet **Gio Maria Agius vs Giuseppe Agius et.** (Cit Nru: 886/85) mogħtija mill-Qorti tal-Appell (Sede Superjuri) nhar it-30 ta' Ġunju 1969 fejn ġie ġie mfakkar hekk: “ *Illi fl-esperienza forensika, f'kwazi kull process, għal kull min jeżamina l-provi bl-aħjar reqqa, għandha temerġi xi cirkostanza, jew serji ta' cirkostanzi, li tispikka fos il-matassa tal-provi u jkollha forza perswadenti qawwiya, jekk mhux konklussiva, tal-każ* ”.

<sup>38</sup> Imsemmi fin-nota ta' sottomissjonijiet responsiva tal-konvenut a para 23.

<sup>39</sup> Data tal-preżentata tal-Avviż tat-Talba a tenur tal-artikolu 1141(2) tal-Kapitolu 16 tal-Liġijiet ta' Malta

L-ispejjeż ta' dawn il-proċeduri jifhallsu mill-konvenut rikonvenzjonanti fl-intier tagħhom.

**Dr. Joseph Gatt LL.D.**  
Ġudikatur